

Nru. 8

Settembru - Ottobru 1982

EDITORJAL

NITGHALLMU DEJJEM


Iż-żmien jghaddi u ma jistenna lil hadd. Il-jiem sbieħ tas-sajf li nkunu ilna nistennewhom sena shiħa qegħdin jaharbulna minn taħt idejna bħal dak ir-ramel fin, li magħluq tajjeb fil-pala tal-id jiżgiċċa helu helu minn bejn is-swaba aktar ma nrossu idejna flimkien. Settembru jfakkarna fil-bidu ta' l-iskejjel, filwaqt li x-xahar ta' Ottobru jwassal miegħu l-bidu tal-klassijiet tad-Duttrina. Il-kampanja li ta' kull sena ssir fil-parroċċa tagħna fl-aħhar ġranet ta' Settembru dejjem halliet il-frott tagħha; il-klassijiet tad-Duttrina fiċ-ċentri kollha jkunu mimlija bit-tfal u bl-istudenti żgħażaġh. Biss x'ingħidu għax-xhur ta' wara? Wara l-Milied, il-klassijiet jibdedw jitbattlu; il-heġġa tal-bidu tidda' t'nin, u l-interess minn naha tal-ġenituri jaqbad it-triq tan-niżla.

Jeħtieġ li l-ġenituri kollha jarawli t-tfal tagħhom jattendu l-klassijiet tad-duttrina, u jippruvaw isegwuhom billi jsaqsu lill-ghalliema tat-tfal tagħhom dwar l-imġieba u l-progress ta' wliedhom. Il-ġenituri huma mheġġa ukoll li joqgħodu attenti biex ma jmorrux iħottu bl-eżempji tagħhom dak kollu li b'tant paċenzja ikunu bnew l-ghalliema u l-atekisti.

Tajjeb ukoll li nieħdu din l-okkażżjoni sabieħ infakkru li t-tagħlim tal-katekiżmu mhuwiex xi prerogattiva tat-tfal biss. Kemm iż-żgħażaġ kif ukoll il-miżżewġin u l-anzjani jeħtieġ jifhemu ha anke huma jeħtieġu t-tagħlim. Għal dawn il-kategoriji m'hemmx klassijiet tad-duttrina, iżda l-parroċċa torganiżza laqgħat minn żmien għal żmien. Tajjeb li nifhemu ha li lkoll kemm ahna obligati nattendu u nieħdu sehem attiv.

Nittamaw li matul din is-sena il-laqgħat kollha li hemm ippanjati jkollhom attendenza tajba u jahallu l-frott tant mixtieq.

21 ta' SETTEMBRU JUM IL-KONSAGRAZZJONI



Nhar it-Tlieta 21 ta' Settembru, 1982 jahbat il-227 anniversarju tal-Konsagrazzjoni tal-Bażilika tagħna mill-Isqof ta' Malta u Ghawdex Fra Pawlu Alpheran de Bussan. F'dan il-jum għażiż għall-knisja tagħna l-Eċċ. Tiegħu Mons. Isqof Nikol Cauchi, Isqof t'Għawdex u Dekan tal-Kapitu ta' San Ġorġ, imexxi Konċelebrazzjoni Pontifikali Solenni mal-Kleru u l-Kapitu tal-Bażilika.

It-Tempju Ġorġjan kien ġie mibni f'għamla ta' salib latin-bilgħajnuna tal-Gvernatur t'Għawdex Francesco de Cordova bejn l-1672 u l-1678. Il-pjanta tal-maqdes kienet ta' l-ingenier Vitor Cassar, iben Glormu. Fir-ritratt fuq ix-xellug tidher il-faċċata tal-Bażilika kif kienet fl-1678. Dan id-disinn juri l-hsarat i saru fil-faċċata bit-terremoti tal-11 ta' Frar, 1693 u dak ta' l-20 ta' Frar 1743. Fuq il-faċċata l-antika kien hemm l-armi tal-Gran Mastru Cotoner, ta' l-Isqof Molina, ta' l-Isqof Belaguer Cammarosa, ta' l-Università t'Għawdex u tal-Gvernatur De Cordova.

ta' Kristu, tinzamm shiha bla ma tonqos qatt fil-hena u fil-hemm, fil-gisem u fir-ruh, u ghalhekk hija l'bogħod minn kull adulterju jew divorzju." (Gaudium et spes, n. 49)
Iż-żwieġ ta' dawk li huma mgħammdin ifakkar fuq l-art l-għegħubijiet kbar ta' Alla: huwa xbieha tal-komunjoni shiha ta' mhabba u ta' hajja li fiha jgħixu t-Tliet Persuni Divini, huwa xbieha tal-patt ta' Alla, fi Kristu, mall-Knisja.

Skond it-tagħlim tal-Appostlu Missierna ż-żwieġ jidhol fil-vokazzjoni nisranija u huwa **karizma**, jiġifieri don tal-Ispirtu s-Santu, għall-gid tal-miżżewġin stess, għall-gid tal-familja tagħhom u tal-Knisja kollha. Dan ifisser li l-grazzja tas-Sagrament ma tieqafx fil-miżżewġin, imma, permezz tagħhom għaddi ukoll għal fuq l-oħrajn. Dan ifisser li mhux l-istess li wiehed jitwield minn ġenituri nsara jew minn ġenituri li ma humiex nsara: il-ġenituri nsara bis-sahha tas-Sagramenti tagħhom iservu ta' strumenti tal-grazzja favur uliedhom u jgħinuhom għal twelid soprannaturali skond il-hajja tal-grazzja fi Kristu.

Libertà Falza

Hafna huma l-bnedmin li fid-dinja tagħna jiddefendu bil-hila kollha tagħhom il-libertà: anke din hija don ta' Alla. Imma l-libertà skond Alla, mhix l-istess bħal dik li jixandru ċerti bnedmin, għax din mhix vera libertà. Meta fost il-miżżewġin teżisti l-vera mhabba, ma tistax tonqos il-vera libertà flimkien mad-dinjità personali tal-individwu. Għalhekk kull parti thoss li, għalkemm hija rregalat lilha nfisha lil-parti l-oħra, iżda din l-għotja ma qerditilix il-libertà u anqas xelfet id-

dinjità ndividwali tagħha.

Xorta oħra ngħidu meta l-imhabba tal-miżżewġin tkun mibnija fuq l-egojiżmu personali: l-egojiżmu jdallam il-mohħ, ijjassar il-qalb u johloq il-vittmi. Mill-egojiżmu jiġi l-kapriċċ bla rażan, itwelled mentalità li ma tagħrafx id-drittijiet tal-oħrajn, anki jekk l-istess mentalità tkun ittambar bla waqfien favur il-libertà. L-idea tal-vera libertà fil-mohħ tal-egojista ma tfisser xejn għajr li jwettaq il-kapriċċi bla rażan tiegħu mingħajr tfixkil ta' hadd.

Min hu egojista ma jistax japprezza r-rabta qaddisa u dejiema taż-żwieġ, jikkunsidra bħala antikwata l-idea tal-familja; li thobb fedelment u mingħajr tradimenti, għal min hu egojista jfisser jasar. Imma hija propju din l-imhabba tal-bniedem egojist li, skond kliem il-Konċilju, tispieċa fix-xejn u b'manjiera ta' min jithassarha.

Konkluzjoni

Min tassew ihobb il-familja ma jistax ma jtnikkix quddiem il-hsara li fiha jaslu ċerti żwieġijiet mfarrka. Għalhekk, aktar l'fuq, semmejna l-htieġa ta' thejjija għaqlija u serja qabel iż-żwieġ, thejjija li tagħraf teduka l-mohħ u l-qalb ta' dawk li jkunu bil-fehma tal-hajja miżżewġa.

Għal min hu nisrani jehtieġ li din it-thejjija tkun mibnija fuq il-prinċipji tar-religjon nisranija - prinċipji li l-Knisja qatt ma tieqaf ixxandar u tfisser.

It-traġedji ma jintemmux billi l-prinċipji nsara jiġu mwarrba: dan iservi biss biex il-mard jifterrex iżjed u giem l-umanità jitbiċċer aktar.

Il-Gallerija ta' l-Orgni

Għall-okkażjoni tal-Festa ta' San Ġorġ din is-sena tlesta t-tiżijn mehtieġ u li kien jonqos in-naha ta' taht tal-gallerija ta' l-orgni. Saret ukoll l-induratura mehtieġa.
naha ta' taht tal-gallerija ta' l-orgni. Saret ukoll l-induratura mehtieġa. Ix-xogħol fil-ġibs sar u tpoġġa mis-Sur Ġużeppi Sagona li ha hsieb ukoll l-induratura f'din il-parti. Iżda minn dawn il-kolonna irridu nroddu hajr lis-Sur Ġorġ Saliba, benefattur kbir tal-Bażilika tagħna li hallas għad-deheb kollu li ntuza biex setgħet tiġi indurata d-dekorazzjoni li saret fil-gallerija ta' l-orgni.

IL-QUDDIESA TAT-TFAL

Mill-kolonna ta' din ir-rivista nixtiequ nfakkru lill-ġneituri kollha li fiċ-Ċentru Parrokkjali kull nhar ta' Hadd issir quddiesa għat-tfal fid-9.00 a.m. F'din il-quddiesa t-tfal li jattendu jkunu sorveljati l-hin kollu u jiġu wkoll mgħallma dak kollu mehtieġ biex jifhmu aħjar il-liturgija tal-quddiesa. Tajjeb wiehed isemmi wkoll li kull nhar ta' Hadd jittellghu xi rigali fost it-tfal li jattendu. Issa li l-vaganzi qorbu biex jintemmu nistennew li n-numru ta' tfal li jattendu jerga' jkun bħas-snin li għaddew u forsi anke ikbar.

SAN GORG 1982

Fl-okkażjoni tas-Sena Internaz-
zjonali ta' l-Anzjani saret quddiesa
speċjali għall-morda u l-anzjani u fi
tmien din il-quddiesa dawk
preżenti ingħataw rigal u borża belu
kull wieħed.



Dr. Eugene Montanaro LL.D. (fuq
ix-xellug) jidher jippreżenta wieħed
mill-erbatax il-kwadru b'itratti bil-
kolor tal-Bażilika li għogbu
jippreżentalna fl-okkażjoni tal-
festa ta' San Gorg. Lil Dr.
Montanaro inroddulu hajt.



Il-Bande LA STELLA
takkompjanta l-purta-
żoni ta' San Gorg marali
għe esegwiti l-inno
mortalu "A SAN
GORGIO MARTIRE"
ta' Mons. Gian Gardem
Vello. Il-piazza ta'
quddiem il-Bażilika.



L-istraro artistiku ta'
San Gorg għadela
minn wadda mit-toroq
tal-Belt Victoria waqt il-
purtażjoni portikali
memorjija mill-E.T.
Mons. Isqof Cauchi,
Isqof l'Għawdex u
Dekan tal-Kapitlu
Gorġjan.




Is-Sur Joe Desira, ta' J. DESIRA
FURNITURE, jidher jippreżenta
sedja għda tal-kewkba lill-Mons.
Arcipriet Mercieca. Id-Ditta Desira
għandha showroom permanenti ta'
l-għamara fit-Teatru ASTRA. Lid-
Ditta Desira niringrazzjawha mil-
qalb.



Iż-żewġ itfal miċ-Centru
Parrokkjali tagħna li gew
ippremjati wara quddiesa speċjali
minn Mons. Isqof li saret fil-granat
tal-Festa. Gew ippremjati wkoll tfal
oħra miċ-Centri l-oħra tad-
Duttrina tal-Parroċċa.

Jiktbilna:

Mons. Arcid. Giov. B. Gauci



IŻ-ŻWIEĠ NISRANI

Iż-żwieġ kien jeżisti qabel il-Knisja, ilu jeżisti sa mill-holqien ta' l-ewwel bniedem: "imma mill-bidu tal-holqien, raġel u mara ghamilhom Alla; ghalhekk ihalli raġel il-missier u l'ommu u jinghaqad ma' martu, u jkunu t-tnejn ġisem wiehed." (Mk. 10, 6-8)

Fil-bidu tal-hajja taghha fost il-bnedmin, il-Knisja żgur li kellha thabbat wiċċa ma' diffikultajiet mhux żgħar x'hin giet biex ixxandar it-tagħlim taghha fuq iż-żwieġ - tagħlim mibni fuq il-liġi naturali u fuq ir-rivelazzjoni. Qabel il-Knisja kien hemm fid-dinja religionijiet oħra b'ideat u kostumi li ma kenux jaqblu mat-tagħlim ta' Ġesù Kristu. Iżda xorta wahda l-Knisja xandret kliem Kristu lil kulhadd, hekk kif ghadha tagħmel illum; xorta wahda, bħal dak in-nhar li dehret fid-dinja l-ewwel darba, l-Knisja ssib it-tfixkil għall-kliem ta' Kristu.

Rabta ta' vera mhabba

Fiz-żwieġ ir-raġel u l-mara jimpenjaw ruhhom għal xulxin b' rabta li ma tistax tinhall, f'għotja shiha lil xulxin. Din hi għotja ta' mhabba li ma timbeniex fuq is-sempliċi ġibda sentimentali li, għalkemm tista' tkun tant qawwija, però hemm il-periklu li tibred u tispicċa fix-xejn daqs li kieku qatt ma kienet. Għalhekk il-Konċilju Vatikan II jgħidilna li l-vera mhabba fiz-żwieġ "tizboq bosta s-sempliċi ġibda naaturali, li, kultivata b'sens ta' egojiżmu, tispicċa fix-xejn malajr u b'manjera ta' min jithassarha." (Gaudium et spes, N. 49)

L-imhabba fiz-żwieġ għandha timbena fuq deciżjoni hielsa u responsabbli tant tar-raġel kemm tal-mara. Deciżjoni hielsa u responsabbli minn naħa tat-tnejn tfisser li l-miżżewġin, għax jinhabbu, jagħtu u jirċievu l-xulxin ir-rigal tagħhom infushom, bla limiti u kundizzjonijiet u skond il-finijiet li għalih twaqqaf minn Alla iż-żwieġ. Din l-għotja shiha ta' mhabba lil xulxin, dan ir-rigal, il-Konċilju jsejjahlu "id-donazzjoni ta' żewġ persuni l-xulxin." (Gaudium et spes, n. 48) Jehtieg li jkun hemm thejjija bil-għaqal għal din ir-rabta ta' mhabba fiz-żwieġ. Din it-thejjija għandha tibda' miż-żgħożija, titkompla sa jum iż-żwieġ u ma tieqaf qatt sa tmieċ hajjet il-miżżewġin infushom. Min



ikun fi hsiebu li jagħzel l-istat ta' hajja miżżewġa għandu jsib it-trawwim għal dan l-istat fi hdan il-familja tiegħu, fil-Knisja u fis-soċjetà.

Żwieġ - Sagriment

Għal dawk li huma nsara qatt ma jista' jkun hemm vera żwieġ jekk dan ma jkunx fl-istess waqt sagrament. dawk li rċeview il-magħmudija f'isem Kristu, f'ismu ukoll jizzewġu u hekk bil-barka tiegħu jaqsmu hajjithom fl-imhabba ta' xulxin.

Hawnhekk nisimgħu mill-ġdid il-Konċilju: "Din l-imhabba ikkonfermata bil-fedelta lejn xulxin, u fuq kollox imqaddsa b'Sagrament

kompli pagina 7

NIFIRHULHOM

Din is-sena il-parroċċa taghna kellha saċerdot ġdid: **Dun Gorg' Frendo** Dun Gorg' ġie ordnat saċerdot fil-Katidral nhar is-Sibt, 19 ta' Ġunju, 1982 u ghamel l-ewwel quddiesa solenni tiegħu fil-Bażilika taghna nhar il-Hadd 11 ta' Lulju, 1982. sakemm kien seminarista, Dun Gorg' kien habrieki ferm fil-parroċċa u kellu f'idejġ il-kor tat-Tfal 'Laudate Pueri'. F'dan iż-żmien ukoll ta s-schem tiegħu f'kull hidma pastorali fil-parroċċa. Dun Gorg' dalwaqt iħalli gżirirna biex imur ikompli l-istudji tiegħu f'Ruma. Nixtiequ AD MULTOS ANNOS.



Il-Kan. onorarju l-Magġur **Dun Guzepp Borg**, li jinsab emigrat il-Kanada, din is-sena kien għal darb'ohra fostna, u din id-darba, f'Konċelebrazzjoni ta' Radd il-Hajr li saret nhar is-Sibt 17 ta' Lulju, 1982 fakkar eġġluq il-25 sena mill-Ordinazzjoni Saċerdotali tiegħu. F'din il-Konċelebrazzjoni ghamel l-Omelija ta' l-okkażżjoni il-Kan. Dun Salv Borg. Din is-sena il-Kan. Joseph Borg ippreżenta rigal iehor lill-parroċċa. Dan kien sett ta' pjaneti gotiċi. Mill-paġni ta' din ir-rivista, waqt li nirringrazzjawh, nixtiequ AD MULTOS ANNOS.

Mons. Isqof Nikol Cauchi, fl-okkażżjoni tal-festa ta' San Gorg', għoġbu jahtar lill-Kapp. **Dun Koronat Grima** bhala Kanonku Onorarju tal-Kollegġjata taghna. Dun Koronat ilu jahdem Gibiltà għal bosta snin u propju din is-sena ġie mahtur Kappillan fil-Parroċċa ta' San Guzepp f'Gibiltà. Dun Koronat Grima kien wiehed mis-saċerdoti ordnati mill-Qdusija tiegħu l-Papa Pawlu VI f'ċerimonja spettakolari li saret fi Pjazza San Pietru nhar il-Hadd, 29 ta' Ġunju 1975 fl-okkażżjoni tas-Sena Imqaddsa. Minn qalbna nixtiequ AD ALTIORA.



Donazzjonijiet għall-Ispejjeż tar-Rivista

John Attard (Canada) 5 US Dollars; Anton Borg (Canada) £M3; Joseph Pace (Hamrun) £M5; Doris Scieluna (Malta) £M1.; John Borg (Canada) 5 US Dollars; Kan. On. Dun Koronato Grima (Gibiltà) £M1.; Carmel A. Galea (U.S.A.) 15 US Dollars.

Nota lill-Emigranti:

Dawk l-emigranti li qed jirċievu regolarment din ir-rivista u jixtiequ jibagħtu xi donazzjoni għandhom jindirizzaw l-ittri tagħhom hekk: 'IL-BELT VICTROIA', Uffiċju Parrokkjali San Gorg', Victoria, Gozo, Malta.

Fl-14 ta' Settembru
L-EŻALTAZZJONI
TAS-SALIB IMQADDES

Il-Knisja żżomm żewġ festi tas-Salib: meta nstab is-Salib (3 ta' Mejju) u l-Eżaltazzjoni (14 ta' Settembru). Din it-tieni festa kellha bidu Ġerusalemm fil-jum ta' l-anniversarju tad-Dedikazzjoni taż-żewġ Bażilici mwaqqfin minn Kostantinu fuq il-Kalvarju u fuq il-Qabar Imqaddes. fil-Knisja tal-Lvant din il-festa kienet wahda mill-ikbar. Imbagħad mis-sekulu VII, Ruma u l-Knisja tal-Punent bdew ifakkru l-qima u r-ritorn tas-Salib f'Ġerusalemm (629 W.K.), meta l-Imperatur Erokluju hađu lura minn idejn il-Persjani.

Erokluju ried jidhol hu nnifsu fil-belt bir-relikwja tas-Salib merfugħa fuq spallej; iżda sab li forza misterjuża bdiet iżżommu meta wasal fil-bieb tal-belt. Il-Patrijarka Zakkarija li kien miexi hdejh, qallu li dik il-pompa kollha xejn ma kienet taqbel mad-dahla ta' Kristu riekeb fuq hmara. Hawn l-Imperatur neza' l-mant u nehha l-kuruna u dahal hafi mal-purčissjoni; hekk seta' jpoġġi bid-devozzjoni kollha s-Salib f'postu. Kien għadu mgħalquq fil-kaxxa prezjuża. Il-Patrijarka u l-kleru sabu s-siġilli shah; fethu l-kaxxa bič-čavetta, qiemu s-Salib Imqaddes u wrewh lill-poplu sabiex iqimu.

l-čerimonja tal-wirja tar-relikwja sagra għall-adorazzjoni ta' l-insara baqgħet issir għal bosta snin wara f' Ġerusalemm. Bl-istess qima u devozzjoni kienu jsiru dawn ič-čerimonji f'Kostantinopli bil-bičča tas-Salib Imqaddes li kien żamm hemm l-Imperatur Erokluju.

IL-KOPPLA TAL-BAŻILIKA
Is-Seba' Kwadru



**"QUI VINCERIT FACIAM ILLUM
 COLUMNAM IN TEMPIO"
 "MIN JIRBAH NAGHMLU KOLONNA
 FIT-TEMPJU"**

Min jirbah il-għieda kontra l-qawwiet tal-hażen Alla jagħmlu kolonna fit-tempju tiegħu. Il-kolonna għandha tliet tifsiriet:

- 1) Il-kolonna hija mmoħbli, u għalhekk min jirbah jigi mogħti d-don tal-perseveranza;
- 2) Il-kolonna tinfed it-tempju. Min jirbah ikun ta' ġid mhux biss għalih innifsu imma wkoll għall-oħrajn, għax jirfed il-virtuġiet tagħhom bil-kliem, bit-talb u bl-eżempju;
- 3) Il-kolonna hija sabieħa u majestuża. Min jirbah għalhekk ikun kbir u gloriuż fis-sema. U lil San Ġorġ jixraqlu dan il-kliem, għax rebah u kien perseveranti, għamel ġid lilu nnifsu u l-eżempju tiegħu jkaxkar u l-glorja tiegħu fis-sema u fl-art tidher ma l-erbat irjeh tad-dinja.

KULLHADD GHALL

**IDEAL HOME
 EXHIBITION
 fit-Teatru Astra**

"IL-BELT VICTORIA"

Revista ta' kull sahrje

Uffiċċju Editorjali:

Ċentru Parrokkjali San Gorg,
Triq Karita — Victoria, Għawdex.
Tel: 556377


**ULIED GODDA
FIL-PARROĊĊA**

- 13.6.82 **INO MARIO** iben, Teddy
Abela u Emelda neċ Tabone
- 27.6.82 **ANTHONY** iben John Bosco
Mizzi u Doreen, neċ Galea
- 4.7.82 **MARIO** iben Emanuel Xuereb
u Emanuela neċ Galea
- 5.7.82 **ROSE-MARLENE** bint
Carmelo Muscat u Frances neċ
Said.
- 22.7.82 **DANIELA** bint Joe Xerri u
Anna neċ Galea
- 24.7.82 **CHRISTIAN-GEORGE** iben
Gorg Farrugia u Eucharistica
neċ Formosa.
- 24.7.82 **RETIEN** iben Joe Cassar u
Josephine neċ Vella.
- 5.8.82 **GORG** iben Frankie Attard u
Filomena neċ Borg.


DAHLU QABILNA
FL-ETERNITÀ

- 24.7.82 Cettina Pace
- 26.7.82 Carmela Buhagiar
- 27.7.82 Tereza Caruana
- 29.7.82 Giovanni Gauci
- 3.8.82 Wenzu Attard
- 6.8.82 Rosanna Muscat
- 9.8.82 Ester Pace


INGHAQDU
FIZ-ŻWIEĠ NISRANI

- 19.6.82 Nazzarenu Azzopardi ma'
Josephine Farrugia
- 3.7.82 Joseph Farrugia ma' M'Rose
Farrugia
- 10.7.82 Gorg Fenech u Helen Mizzi
- 31.7.82 Anton Camilleri u Teresa Sacco
- 1.8.82 Louis Bondi u Connie Cefai
- 8.8.82 Anton Xuereb u M'Grace Mizzi


**NILTAQGHU
NHAR**

SETTEMBRU 1982
Il-Gimgha 3 ta' Settembru:

L-Ewwel Gimgha tax-Xahar. Jum ta'
Espozizzjoni Solenni.

It-Tnejn 6 ta' Settembru:

Il-24 Anniversarju mill-ghoti tat-Titlu ta'
Bażilika lill-Knisja Parrokkjali taghna.

It-Tlieta 14 ta' Settembru:

Festa ta' l-Eżaltazzjoni tas-Salib Imqaddes

L-Erbgha 15 ta' Settembru:

Festa tal-Madonna tad-Duluri.

It-Tlieta 21 ta' Settembru:

Tifkira tal-227 Anniversarju tal-
Konsagrazzjoni tal-Knisja. Fis-6.30 p.m.
KONĊELEBRAZZJONI PONTIFIKALI
mmexxija mill-E.T. Mons Isqof Nikol
Cauchi, Isqof t'Għawdex u Dekan tal-Kapitlu
Gorgjan.

Il-Hadd 26 ta' Settembru:

Illum jispicċa il-Hin tas-Sajf. Il-Quddies ta'
fil-ghaxxija nhar ta' Hadd tkun fl-4.00 p.m.

It-Tnejn 27 ta' Settembru:

Mil-lum il-quddiem il-quddies ta' fil-ghaxxija
jkun fil-5.00 p.m. u fis-6.00 p.m.

L-Erbgha 29 ta' Settembru:

Festa ta' San Mikiel Arkanġlu.

OTTUBRU 1982
Il-Gimgha 1 ta' Ottubru:

L-Ewwel Gimgha tax-Xahar. Jum ta'
Espozizzjoni Solenni.

It-Tnejn 4 ta' Ottubru:

Jibda t-taġlim tad-Duttrina fiċ-Ċentri
kollha.

L-Erbgha 6 ta' Ottubru:

**SIEGHA DORAZZJONI KOMUNUT-
ARJA** fis-2.00 p.m.

Is-Sibt 9 ta' Ottubru:

Festa tal-Madonna ta' Fatima: Korteo Aux
Flambeaux mat-toroq ta' madwar il-
parroċċa.

Il-Hadd 10 ta' Ottubru:

Festa tal-Madonna ta' Fatima.
Konċelebrazzjoni Solenni fit-8.00 a.m.

Il-Hadd 17 ta' Ottubru:

**ĠURNATA MISSJUNARJA. Inkunu
ġenerużi.**

Il-Hadd 31 ta' Ottubru:

Konċelebrazzjoni Solenni bhala, eġhluq dan
ix-xahar tar-rużarju.

MITT SENA TA' FESTI KBAR

Il-festi li saru fil-Belt Victoria bejn il-11 ta' Lulju u t-18 ta' Lulju li ghadha f'għieh il-Megalomartri San Ġorġ kellhom sinjifikat speċjali għas-Socjetà LA STELLA. Propju din is-sena is-Socjetà LA STELLA għalqet mitt sena minn mindu hadet ufficjalment f'dejha l-organizzazzjoni tal-festi ta' barra li jsiru ta kull sena fil-Belt Victoria.

Wara mitt sena ta' festi kbar f'għieh il-patrun taghna San Ġorġ jixraq li nsemmu l-ewwelnett lill-Kumitat prezenti tas-Socjetà Filarmonika LA STELLA u nringrazzjawh għal mod kif ġew organizzati l-festi ta' barra ta' din is-sena li mhux biss jagħmlu unur ilna imma jagħmlu unur ukoll lill-Ghawdex taghna. Però ma rridux inhallu barra lil dawk ta' qabilna li għal dawn l-aħħar mitt sena ma qatghu xejn mill-hidma biex jkomplu dejjem ikabbru l-festi ta' San Ġorġ. Minn qalbna nroddulhom haġr, lil dawk li hallewna nitolbu għalihom u lil dawk prezenti nkomplu nghinuhom biex minn sena għall l-oħra jkomplu jhabirku biex il-festi ta' San Ġorġ jkomplu jikbru u jtsbiehu.



L-Isqof Cauchi jidher jikkex il-lapida commemorattiva.



Is-Sur Paul M. Cassar jidher jagħmel id-diskors ta' l-okkazżjoni

Biex tiġi mfaktra din l-okkazżjoni twaħhet lapida commemorattiva mal-faċċata tal-Bażilika ta' San Ġorġ. Il-lapida giet mikxufa u mbierka mill-E.T. Mons Isqof Nikol Cauchi, Isqof t' Ghawdex u Dekan tal-Kapitlu Ġorġjan, lejliet il-Festa ta' San Ġorġ nhar is-Sibt, 17 ta' Lulju, qabel it-Translazzjoni Pontifikali. F'din l-okkazżjoni is-Sur Paul M. Cassar, Segretarju Ġenerali tas-Socjetà LA STELLA, għamel diskors ta' l-okkazżjoni u fakkar fir-rabta qadima li teżisti bejn is-Socjetà La Stella u San Ġorġ. Wara, il-lapida giet mikxufa mill-Isqof li wara berikha. Prezenti għal din iċ-ċerimonja kien hemm il-Banda La Stella, il-Kapitlu tal-Kollegġjata taghna u mijiet ta' partitarji. Fil-lapida hemm imnaqqa xbieha ta' San Ġorġ u l-arma tas-Socjetà La Stella. Id-Diskors tal-Lapida huwa dan:

"Is-Socjetà Filarmonika La Stella, tfakkar eghluq il-Mitt Sena minn meta ufficjalment hadet f'dejha il-Festi ta' Barra li jsiru fil-Belt Victoria f'għieh il-Padrun t'Ghawdex San Ġorġ - 17 ta' Lulju 1982"

GĦALL-EWWEL DARBA F'GHAWDEX

IDEAL HOME EXHIBITION

IL-ĠIMGĦA, IS-SIBT U L-HADD

17, 18, 19 ta' SETTEMBRU

FIT-TEATRU ASTRA